

प्रेस विज्ञप्ति

अमेरिकन कंपनी ने मेट्रो के फेज-2 में निवेश के लिये रूचि दिखायी

29 सितम्बर, 2015 जयपुर। अतिरिक्त मुख्य सचिव यूडीएच राजस्थान सरकार श्री अशोक जैन की अध्यक्षता में मंगलवार को मेट्रो के रजिस्टर्ड कार्यालय खनिज भवन में अमेरिकन मेग्लेव कंपनी के प्रतिनिधिमण्डल के साथ एक बैठक आयोजित की गयी। बैठक में अमेरिकन कम्पनी के प्रेसीडेन्ट एवं सीईओ टोनी जे. मोरिस एवं उनकी टीम ने जयपुर मेट्रो के फेज-2 के निर्माण में निवेश के लिये रूचि दिखाते हुए गहन चर्चा की।

इस मौके पर जयपुर मेट्रो के अध्यक्ष एवं प्रबंध निदेशक श्री निहाल चन्द गोयल, मेट्रो के परियोजना निदेशक श्री अश्वनी सक्सैना, ऑपरेशन एवं सिस्टम निदेशक श्री सी.एस. जीनगर, कॉर्पोरेट अफेयर निदेशक श्री राजेश कुमार अग्रवाल, वित्त निदेशक श्री सर्वेश तिवानी, दिल्ली मेट्रो के प्रोजेक्ट डायरेक्टर श्री संजीव मलिक सहित जयपुर मेट्रो के अन्य अधिकारी भी मौजूद थे।

वहीं अमेरिकी कम्पनी के प्रतिनिधिमण्डल में अमेरिकी दूतावास के अधिकारीगण मिस टायरेना होली, कमिर्शियल सर्विस ऑफिसर, मिस रेनी सुबिन सीनियर कमर्शियल स्पेशलिस्ट और श्री एन. मैथिवनन निदेशक गोल्ड वर्ल्ड वाइड कनेक्शन शामिल रहे।

इस चर्चा में जयपुर मेट्रो के अधिकारियों ने अमेरिकन कंपनी के प्रतिनिधिमण्डल को जयपुर मेट्रो के फेज-2 में निवेश के लिये पावर प्वाइंट प्रजेन्टेशन के माध्यम से कई महत्वपूर्ण जानकारियों से अवगत कराया। वहीं कंपनी ने इस प्रोजेक्ट में निवेश के लिये अपनी गहन रूचि दिखाई है। श्री टोनी जे. मोरिस ने भी पावर प्वाइन्ट प्रजेन्टेशन के माध्यम से अपनी कम्पनी के बारे में विस्तार से बताया। जयपुर मेट्रो अधिकारियों और अमेरिकी कंपनी के प्रतिनिधि के बीच हुई यह चर्चा पूरी तरह सकारात्मक रही।

जनसंपर्क अधिकारी